

ΤΟΥ ΣΟΦΩΤΑΤΟΥ ΚΑΙ ΛΟΓΙΩΤΑΤΟΥ ΚΑΙ ΟΙΚΟΥΜΕΝΙΚΟΥ
ΠΑΤΡΙΑΡΧΟΥ

ΚΥΡΟΥ ΓΡΗΓΟΡΙΟΥ ΤΟΥ ΚΥΠΡΙΟΥ

ΕΠΙΣΤΟΛΑΙ*

επη') Τῇ αὐτῇ

Ὅτι μὲν ἐγὼ ἀπὸ τῆς ἐν πατρίδι παλαιᾶς συνηθείας φί-
λην ἑμαυτῷ τὰ συκάρμινα βρῶσιν ἐπὶ ἀν ἐφεύρω ποιοῦμαι ἂν
ἔξαρνος γένωμαι, πόρρω τοῦ ἀληθεύειν γενήσομαι· ὅτι δὲ ἂ
πέμπεις ἐσθίειν βούλομαι μὲν καὶ ἡδέως ἂν ἤσθιον, οὐ δύναμαι
δὲ οὐδ' ἂν ἐκβιασθεῖην, καὶ τοῦθ' ὥς ἀληθέστατα φθέγγομαι.
Εἰσὶ μὲν ὁμφακες ἀκριδῶς, ἄβρωτα δηλονότι παντὶ κατὰ τὸ
εἶκος· εἰ δέ τις λιχνευόμενος ἀπογεύοιτο, οὐκ εἰς καλὸν ἂν τὴν
πεῖραν οὔτε τοῖς ὁδοῦσιν οὔτε τῷ στομάχῳ γνῶναι τε γεγενη-
μένην. Τί τοίνυν; ἢ παρὰ τῷ φυτῷ πλείονος ἀπολαύειν ἡλίου
καὶ πεπαίνεσθαι συγχωρεῖτω τις, ἵνα καὶ τῇ τῶν ἀνθρώπων
γεύσει δοκοῖν τε καχαρισμένον τὸ τοιοῦτον ἐκφέρειν, ἢ φῆφον
τιθέσθω μόνοις μὲν σκολήκων τοῖς μεταξουργοῖς τὰ τοιάδε
τῶν δένδρων τροφήν ἀγαθὴν ἐκφύειν τὰ φύλλα, καρπὸν δὲ οὔτε
τῷ ζῶων ἐτέρῳ οὔτε δὴ τοῖς ἀνθρώποις προΐσχει, εἰ μὴ τις
αἰρεῖται καὶ γομφίων καὶ σπλάγχχνων πολεμίαν τροφήν εἰσε-
νέγκασθαι· κεφάλαιον τοῦ λόγου ἢ ἀμείνονα ταῦτα πέμπειν,
ἢ μηδὲ πεμπτέαν εἶναι τὴν πρώτην, μὴ καὶ τις τῶν παρ'

* Συνέχεια ἐκ σελ. 452 καὶ τέλος.

ἡμῖν ἀπείρων τῷ ὀρωμένῳ θελχθεῖς τοῦ καρποῦ, καὶ τὴν χεῖρα προτείνας ἀτροφίαν ἀντὶ τροφῆς λάθῃ ἑαυτῷ προσφερόμενος· οὐ γὰρ οἶμαι μὴ καὶ εἰς δευτέραν ἡμέραν ἀπρόσιτον μείναι τὸν ἀφάμενον κἄν ἐνὸς καὶ ὡς βρῶσιν προσενεγχάμενον.

ρπδ') Τῇ αὐτῇ

Ἄπερ ὁρῶ πεμπόμενά σοι συκάμινα καὶ διὰ τινα φιλοτιμίαν πέμπεσθαι νόμιζες· ἀλλὰ δάνειόν ἐστι ταῦτα βιαίως ἐπιρριπτόμενον κατὰ τρόπον τῆς δυναστικῆς ἐμπορίας, οἱ μικρὰ καταβαλλόμενοι δοκοῦσι μὲν τοὺς τῶν ἀθλίων γεωργῶν ὠνεῖσθαι καρπούς, ὠνοῦνται δὲ οὐδαμῶς, μὴθ' ἐκόντων ἐκείνων τὸ καταβληθὲν δαχομένων, ὅτι μὴ πᾶσα ἀνάγκη μὴτ' αὐτῶν τούτων ἀναιρουμένων ὅσον τὸ νόμισμα ἄξιον· ἐστὶ δ' ἐνταυτῷ καὶ τις διδασκαλία· πῶς δὲ διδασκαλία; ἵνα τὰ μετὰ μικρὸν πέμπεσθαι μέλλοντα παρὰ σοῦ πρὸς ἡμᾶς—πέμφεις δὲ οἶδα ὥσπερ τὸ προῖδν ἔτος, οὕτω δὴ καὶ τὸ νῦν ἐστῶς—εἴη ἔχοντα κατὰ ταῦτα· ἐπέμπετο γὰρ τότε, εἰ μέμνησαι, ἁρᾶ τινα ὁδοῦσιν ὁμοῦ καὶ στομάχῳ πολέμας, ὥστε καὶ τοὺς μὲν πρὸς τὸ τέμνειν δευτέραν τροφὴν ἀργούς, τὸν δὲ ὀξώδη καὶ ψυχρὸν [εἰρ]γάζετο καὶ οἷον οἰκονομεῖν σιτία ἤ προσῆκε στομάχῳ μὴ δύνασθαι· ἀλλ' ἃ γε νῦν πέμφεις, ὥραίως ἔξει καὶ κατὰ ταῦτα, ὡς ἐκ τοῦ καρποῦ λυμανθῆναι συμβῆναι τῶν εἰρημένων· οὐδέτερον. Ἄλλ' ἐπειδὴ περ ἀκήκοας τί ταῦτα πεμπόμενα βούλεται, περὶ τῆς ἐν καιρῷ ἀποτίσεως, ὡς μὲν φιλότιμος ἔσται, ὡς δ' ἐπίμωμον οὐδὲν ἔχουσα διὰ τὴν ἀωρίαν σοὶ τοῦ λοιποῦ μελήσει.

ρεή') Τοῦ ἀγιωτάτου πατριάρχου

Εἰ μὲν ἐκ τῆς ἐντεῦθεν ψήφου ἐβεβαιοῦτο παρὰ τῷ ἀδεκάσῳ κριτῇ καλῶς ἀρέσκειν ἀνθρώποις, τίς εἶχε σπουδὴν μαρτυρίαν τὴν ἔνθεν δόξαν εἰς πίστιν τοῦ μέλλοντος ἐπαγόμενος καὶ ἀνεύθυνος ἀποδειχθήσεσθαι μέλλον, ἐξ ὧν συνέστη παρὰ

τῶν ἐνθάδε κριτῶν· εἰ δὲ σχολάζει σχῆμα καὶ ἀποδοχὴ καὶ δόξα τῶν ἐν τῷ παρόντι ψηφιζομένων τὰ καθ' ἡμᾶς, γυμναί δὲ τῶν πεπραγμένων καὶ νενοσημένων παρίστανται εἰκόνες σαφεῖς ἐλεγχοὶ φαύλων καὶ ἀστείων ἐνθυμήσεων καὶ ἔργων γινόμεναι καὶ κρινόμεναι οὐκ ἀφ' ὧν ἔδοξε τοῖς πολλοῖς, ἀλλ' ἀφ' ὧν αὐτὴ συνίστησιν ἡ ἀλήθεια, εἰκαλόν τι καὶ μάταιον ἀληθῶς ἐπιτήδευμα τὸ πείθειν τούτους ἐθέλειν ὥπως ἔχοι τὰ ἡμέτερα· ὧν ἡ πληροφροῦς οὐδὲν ἡμᾶς εἰς τὴν ἄνω δίκην ὀνίνησι, τὰ ὄντα βλέπομεν.

ρ'α') Τινὶ τῶν ἀρχιερέων

Ὡς διετέθησαν οἱ πολεμεῖν ἀεὶ τῇ Ἐκκλησίᾳ καὶ τῇ κατὰστάσει τῶν πραγμάτων βουλόμενοι, καὶ ὡς αὔξει καθ' ἑκάστην ἐκ τῆς τούτων ἐπηρείας τὰ σφάλματα, περιττὸν ἴσως ἐν τοῖς νῦν διηγείσθαι· ἐπεὶ μὴδὲ πλέον ἂν εἰπεῖν δυνησόμεθα τῶν ἐγνωσμένων ἀκριβῶς τῇ σῇ ἱερότητι, ὅσα τε δρῶσι δηλαδὴ οἱ τῆς Ἐκκλησίας οὗτοι σπαράτται, καὶ ὡς πολὺς ἐντεῦθεν τοῖς ἀφελεστέροις τῶν ἀνθρώπων ὁ κίνδυνος· δι' αὐτοὺς καὶ ἀπαραίτητος ἡ χρεῖα τῆς ὑμῶν συνελεύσεως, ὡς ἂν ἀντιτάξῃσθε γενναίως τοῖς οὕτω θορυβεῖν τὴν Ἐκκλησίαν παντοίαν ποιουμένοις σπουδὴν, καὶ καλῶς σὺν βοηθείᾳ Θεοῦ τὰς μηχανὰς τοῦ πονηροῦ διαλύσῃσθε· καὶ μᾶλλον ὅσοι μὴ μόνον τοῖς τῶν θρόνων βαθμοῖς διαφέρετε τῶν ἄλλων καὶ ὑπερέχετε, ἀλλὰ καὶ σὺν τῷ κόσμῳ τῆς ἀρετῆς καὶ τὴν ἐκ τῶν λόγων πεπλουτήκατε δύναμιν. Τοιγαροῦν μετακαλούμεθα τὴν σὴν ἱερότητα, ἵνα ἐνδημήσῃς τῇ βασιλευσούσῃ ταύτῃ τῶν πόλεων· ἐλεύσονται γὰρ καὶ οἱ λοιποὶ τῶν ἱερωτάτων ἀρχιερέων.

ρ'β') Τῷ Μελιτινιώτῃ¹⁾

Δέσποτά μου καὶ ἀδελφέ, τοῦτο μὲν διὰ τὸ τοῦ ἀξιώμα-

¹⁾ Αἱ ἐπιστ. ρ'β-ρ'γ' εὑρίσκονται μόνον ἐν τῷ κώδ. Β, τοῦτου δ' ἐνεκα ἐτέθησαν μετὰ τὰς ἐπιστολάς τὰς ἐν τῷ Α περιλαμβανόμενας.

τος ὑψηλόν, τοῦτο δὲ διὰ τὴν ἐκ διαθέσεως συγκατάβασιν, πόσα ποτὲ οἶε· καμῖν με πειρώμενον τὴν βίβλον λαβεῖν, ἵνα μὴ τὸν φίλον σε παρακροῦσωμαι· ὀλίγα οὖμενον μὰ τὰς τῶν Πατέρων εὐχάς, οὐδαμῶς ὀλίγα· πάμπλειστα δέ, καὶ ὅσα οὐκ ἂν εἶη βουλομένη μοι γνωρίζειν δι' ἐπιστολῆς εὐπετές. Τὰς γὰρ ἀνανεώσεις τὰς ἐπὶ τὴν βίβλον τοῦ ἀνδρός, καὶ τὴν σύμπτωσιν τῶν ὁφρῶν, καὶ οὓς ἀνέσπα μετὰ σφοδρότητος λόγους, καὶ τὰς ἀποπηδήσεις, καὶ τὰλλα ὅσα λέγων καὶ πράττων ἦν πολλῇ κεχρημένος τῇ σοβαρότητι, ὥστε μου ἄπρακτον δειξαι τὴν αἰτησιν, πῶς ἂν τις ἐπιστέλλων καὶ μέτρα τηρεῖν ἐπιστολῆς προαιρούμενος, γνωρίσαι ἔχῃ ἐξ ἱκανοῦ; πολλοῦ γε καὶ δεῖ· τὰς ἐξ ἐμοῦ παρακλήσεις, τὰς παρὰ τὸ δέον ἀξιώσεις, τὰ σὺν ἰλαρότητι προσφθέγματα, τοὺς ἐκτετηρίους λόγους, τὰ ἐπαγωγὰ προσφωνήματα, ὅσα ἡμῖν ἐξ ὧν οἶδα χαίρειν ἐκείνῳ παρεσχέδιασθαι, ὥσθ' ὑπαγαγέσθαι ἐννηθῆναι τὸν δύσκολον, παρείσθω ταῦτα, ὅτι μὴδὲ τούτων καιρές· τοσοῦτον δ' ὅμως ρητέον νυνί· ἐπειδὴ καὶ πέτρα ρανίδι κοιλκίνεται, εἴπερ ἐκείνη ἐνδελεχέστερον κάττεισι, καὶ γὰρ ὑπηγαγόμεν τὸν ἄνδρα συχνούς καταχέειν τοὺς λόγους· οὐδὲ γὰρ οὐδενὸς ἐφεισάμην, ὅτι οὐδὲ ἔδει σοῦ γε χάριν σπουδάζοντι, τῶν ὅσα ἦν ποιῆσαι εἰκός. Ἐκίνησα οὖν τὰ ἑαυτοῦ πάντα, ὅσα τε εἶχον πρῶτον συναρνήσας, καὶ ὅσα παρεφύρον νυνί, καὶ πείσας ἔχω τὸν ἀδαμάντινον· οὕτω γὰρ οἶμαι πρέπον τὸν καθ' ὑπερβολὴν ἀμειλικτον ὀνομάζεσθαι· τὴν βίβλον δὲ λαθὼν ὑπὲρ τῆς καὶ ὁ τοσοῦτος ἀγών, ἀπολύω πρὸς σέ· σὺ δὲ δεξάμενος ὄναις τὰ μεγάλα, πᾶν ὅ,τι κάλλιστον ἐκείθεν ὑπολαθὼν καὶ τῷ πίναι· ἐγγράψας τῆς ἑαυτοῦ ψυχῆς· ἡμῖν δὲ μένεις φίλος τὸν ἅπαντα χρόνον, μὴ μόνον μὴδὲν ἐνδιδούς τῆς ἀγάπης, ἀλλὰ καὶ ὅσον πλείστον ἐστὶν αὖξων ταύτην καὶ κινῶν πρὸς ἐπίδοσιν.

εἰγ') Τῷ αὐτῷ

Ἐμοὶ φίλος ἀνὴρ οὐ μόνον ὅστις αὐτὸς ἀγαθὸς ὢν τύχῃ τοὺς τρόπους, ἀλλὰ καὶ ὁ τοὺς ἀγαθοὺς ἢ δοκοῦντας ἀποδεχόμενος.

μενος· σὲ γοῦν ἀμφοτέρω ταῦτα δεικνύναι ἔχοντα, ἀσπάζομαι
τε καὶ ἶσον τιμῇ ἐμῇ κεφαλῇ· καὶ γὰρ τρόπων χρηστῶν, ἀπέστω
δὲ χολακεία, ἱκανῶς ἔχεις· καὶ εἶπου τις χρηστὸς ὀνομάζεται,
θαυμαστὸς παρὰ σοί. Τοιγαροῦν ἀδικοίην ἂν σε οὕτως ἐρωτικῶς
ἔχοντα ἀνδρῶν ἀγαθῶν, ἂν μὴ μηνύσω σοι· μάλιστα δὲ γνοίης
ἄνδρα δι' ἐμοῦ, φίλον μὲν Θεῷ, φίλον δὲ καὶ ἀνθρώποις, οἷς ἂν
ποτε γνωρισθῇ· ὁ γὰρ τοι ἐκείνου τρόπος πείθει τοὺς πάντας,
ὥς ἔπος εἰπεῖν, φίλον ἡγεῖσθαι τὸν ἄνδρα· τίς δὲ ὁ ἀνὴρ, ὃν
περὶ πλείονος ποιούμεαι εἰδέναι καὶ σέ· οὗτος ἐκεῖνος ὁ τὴν
καλὴν δημιουργήσας ἐπιστολήν, ὃν ἐξ ἀκοῆς καὶ τῶν ἔργων
ἔχεις εἰδῶς καὶ αὐτὸς νῆ τὰς εὐχὰς τῶν Πατέρων, πλείστης
ἀγαπήσεως δίκαιος· οὗτος ἐπιστάς ἐκ τῆς ἡσυχίας τῇ πόλει
καὶ συμφορὰς ἐξ ἐπηρείας τοῦ ἐχθροῦ πειραθείς, βούλεται αὐθις
ἀναλῦσαι περὶ τὰ φίλα τῆς ἡσυχίας χωρία, ἣ τὰ τῆς ἀρε-
τῆς ἐργαστήρια εἰπεῖν οἰκειότερον· οὐ γὰρ ἔτι φέρει τὴν ἐνταῦ-
θα διατριβήν, καὶ δυσχεραίνει τοὺς ἀστικοὺς θορύβους, οὐδὲν
ἤττον ἢ ὅσα χερσαῖα τῶν ζώων τὴν ἐν ὕδασι διαγωγὴν. Σὺ δὲ
οὐχ ἑώρακας τοῦτον, οὐδὲ ἤλθες εἰς λόγους τῷ ἀνδρὶ, καὶ ταῦτα
πολλὰ περὶ αὐτοῦ ἀκηκοὺς καὶ ἐπιθυμήσας πολλὰ συγγενέ-
σθαι· ἐγὼ δὲ ἀνιώμαι, εἰ σύ γε τοῦ τοιούτου μείνης ἀθέατος·
ἐν μέν, ὅτι φίλον ὄντα σε οὐδενὸς βούλομαι τῶν καλῶν ἀπο-
λείπεσθαι· δεύτερον δὲ μετὰ τοῦτο, μήπως νωθρείας μετόπισθεν
ἐγκλημα οἶσομαι· γινώριμον μὲν σοι ποιήσας ἐξ ὀνόματος τὸν
ἄνδρα, δείξας δὲ μηδαμῶς· κατ' ἶσον ποιῶν ὥς εἰ διψῶντι περὶ
πηγῆς διηγούμενην ἐγγυτάτω που οὔσης, καὶ μᾶλλον καλὸν τῇ
γεύσει προβαλλομένης τὸ νάμα, δύναμιν δ' ἔχων δείξαι, οὐκ
ἔδειξα, οὐδὲ μέχρι τοῦ τόπου προηγησάμην. Οὐκοῦν ἵνα κατα-
βάλω τὴν τῆς ραθυμίας γραφήν, καὶ σὺ ἄνδρα ἱδης χρηστὸν καὶ
δι' ἐκατέρου ἐκότερον θεραπεύσωμεν, δεῖν οἶμαι τὴν αὐριον παρ'
ἐκεῖνον ἀμφοτέρους φοιτῆσαι, καὶ τὴν ἐνθένδε φθάσαι ἀποδημίαν
τοῦ ἀνδρός, ἔστω οὕτως, εἰ καὶ σοὶ βουλευτόν· καὶ κατὰ τὰς
ἐσπερινὰς τῆς αὐριον ὥρας συνελθόντες ἐπιστῶμεν ὅπου ἐκεί-
νος· τούτου δὴ χάριν καὶ τὴν πρὸς σὲ σήμερον ἄφιξιν ἀνεβα-

λόμην, καὶ τὴν χθὲς ὑπόσχεσιν οὐκ ἐπλήρωσα, ἱκανὸν ἡγήσάμενος, εἰ κατὰ τὸ τῷ Θεῷ δοκοῦν συγγένωμαί σοι τὴν αὐριον.

ρ'δ') Τῷ Νεοκαισαρείτῃ

Εἰ δὲ καὶ πρὸς πάντας τοὺς ἄλλους ἐξεῖναί σοι φῆς τοῖς λόγοις χρῆσθαι κατ' ἐξουσίαν, ὅπερ οὐδὲ τοῦτό ἐστι πρὸς λελογισμένων ἀνθρώπων, ἀλλ' οὐ δήπου καὶ πρὸς ἐμὲ διδασκαλὸν ὄντα σόν, κἀκπαντὸς τρόπου δικαίου εἰλήφοτα τὸ δύνασθαί σε εὐθύνειν ἀνθρώτου δὲ ταῦτα; τὴν χθὲς ἡλθες πρὸς ἡμᾶς· ἀντί τίνος οὐκ οἶδα· καὶ τὴν ἐπιστολὴν λαβεῖν ἐπειρῶ καὶ ἰκέτευες· τί ἂν λέγοιμι ὅσα αὐτὸς εἶπας; ἰκέτευες δ' αὖ· ἐγὼ δὲ οὐκ ἐδίδουν, οὐδὲ προσεῖχον ὅλως, τὸ μέλλον ὥσανεῖ οἷον ἐκβήσεται προγινώσκων· ἐπεὶ δ' οὐκ ἀφίεις, ἀλλ' ἔτι μᾶλλον προσέκεισο, τὴν αἵτησιν ἅμα καὶ τὴν δέησιν ἐπιτείνων, ἐνέδων καὶ ὑπεῖξα, καὶ τὴν ἐπιστολὴν ἐνεχείρισα· οὐ γὰρ ὥμην καλὸν παραβλέψαι σε μέχρι τέλους, ὁμιλητὴν λέγοντα εἶναι ἐμόν, καὶ με γεννήτορα ἐν λόγοις ἔχειν αὐχοῦντα. Ἐνεχείρισα δ' ὅμως οὐ πρότερον ἢ μεγάλας παρὰ σοῦ λαβεῖν ὑποσχέσεις, ὧν κεφάλαιον ἦν τὴν αὐριον αὐτίκα πρὸς σὲ ἥξειν, καὶ τὴν ἐπιστολὴν ἅμα ἡλίῳ ἀνίσχοντι κομίσειν· ἀλλὰ σύ γε λαβὼν καὶ ἀπιὼν οἶκαδε κάθησαι ἡσυχάζων ἐπὶ τρίτην ἡῶν καὶ τετάρτην ἡμέραν· ἄθληλον τίνος ἄλλου χάριν, εἰ μὴ διὰ νοθρείαν καὶ πάρεσιν ἐκούσιον καὶ ἀκινήσιαν ψυχῆς· οὐ μὴν ἀλλὰ καὶ ἐπὶ πλεόν ἡσυχάσεις αἰσχυρόμενος, ὥς ἐγὼ μοι δοκῶ, συνόλως φανήσεσθαι πρὸς οὓς ψευδόμενος ἦλως· γελαῶς; παιδιὰ ταῦτα μειράκιον καὶ γέλωτες, καὶ ἀπάγχῃ γελῶν; ὅμως δ' οὖν εὖ ἔχει· ἔστω ταῦτα· μάθε μηδὲν ὑγιὲς λέγειν ἕως ἔτι ἀπαλὸς εἶ, καὶ πρὸς ἀνάληψιν μαθημάτων ἐπιτηδειότερος, ὅν' εἰς ἔξιν προϊόντι τῷ χρόνῳ γένοιο τοῦ καλοῦ τούτου· ἂν εἴ τις ἐπιτιμᾷ καὶ σκώπτῃ, ὁ αὐτὸς μένων ἀλογίστως ἔχε, καὶ γέλωτα ὑπ' ἀναισθησίας τοὺς λόγους ἡγοῦ· ἀλλὰ μηδὲν φροντίσης. Ἐγὼ σε, ἐπειδὴ καὶ ἐφεῖται μοι, ματιγώσω μάλα σφοδρῶς ἐρρωμένη τῇ δεξιᾷ, καὶ παίσω καὶ πρὸς

τοὺς ἄλλους μὲν τῶν ἀνθρώπων ὁμιλοῦντα, μὴ τὴν ἀλήθειαν εἶναι χαίροντα πόρρω ἀποπλανᾶσθαι· πολλῶ δὲ πρότερον, εἴπερ καὶ πρὸς ἐμὲ διαλέγῃ, ὡς ἂν μὴ παιδεύειν σε λαχὼν εὐθύνας ὑπέχω αὐτὸς ὑπὲρ τῆς εἰς ἀλήθειαν παρανομίας σου· οὐ γὰρ ὅστις ἀφίξεται σου εἰς πείραν τοιούτου, σὲ μὲν αἰτιάσεται, ἐμὲ δὲ τῆς αἰτίας ἀφήσει· ἀλλὰ τὰ πολλὰ καὶ μεγάλα καὶ πρῶτα ἐμέ· σὲ δὲ ἡ οὐδόλως ἀξιώσει μέμφεσθαι, ἢ εἰ καὶ τὴν ἀρχὴν ἀξιώσει, ἀλλ' ὀλίγα· πλὴν οὐδὲν λογιζομαι πρὸς τὰς τοῦ παιδευτοῦ λοιδορίας.

ρϛε') Τινὶ τῶν ὁμιλητῶν

Σὺ βραδύνεις ἔρχεσθαι, ἐφ' οἷς ὁ Κύριος ἡμῶν εἰρήκει, ὥστε θαυμάζειν ἐμέ· καὶ τὸ μὲν αἴτιον ὅ,τι πότ' ἐστίν, ἀκριβέστερον εἰδείης ἂν αὐτός· ὅσον δ' ἐγὼ καταλαμβάνω ἀπομαντευόμενος, ὅτι οὐχ' ἱκανοῦμεν τάχα πρὸς διδασκαλίαν τὴν σὴν· ἀλλ' εἰ τοῦτο καὶ παρὰ τοῦτο οὐδέν, ἔδει σε καὶ ἡμᾶς ἀφρόντιδας ὅσον τὸ ἐπὶ σοὶ ποιῆσαι, καὶ μὴ οὕτως εἰάν ἐθέλειν καθ' ἡμέραν διακενῆς τὴν σὴν παρουσίαν ἐλπίζειν· ἐπειδὴ σοῦ μὲν λέγοντος καὶ ἔρχεσθαι οὐκ ἀπαναινομένου, ἡμεῖς προσδοκῶμεν τὴν ἄφιξιν, προσδοκῶντες δὲ σιγῶμεν, ὅτι μὴδ' ὁ προσδοκώμενος ἐνδημεῖς· οὕτω δὲ σιγῆς ἔχουσιν ἐκ τῆς κενῆς ἐλπίδος, ἣν ἔχομεν ἐπὶ σοὶ καθ' ἡμέραν, ὁ μὲν χρόνος σφοδρότερον παραρρεῖ φύσιν ἔχων τοιαύτην, τὸ δὲ προκατηργημένον ἡμῖν ἔργον ἀτέλεστον ὁράται καὶ μηδεμίαν λαμβάνον ἐπίδοσιν. Πρὸς τῶν φίλων γοῦν σοὶ λόγειν, πρὸς τῆς φιλοσοφίας ἣν μέτει, πρὸς τῶν ὅσα σοὶ προσφιλῆ, ἔλου δυοῖν θάτερον· ἢ βιάδιζε, μέλλων βαδίζειν πρὸς ἡμᾶς συνεχέστερον, ὅπως μὴ τὸν τοσοῦτον ματαιάζωμεν χρόνον, ἢ φανερώς, ἐπεὶ οὐ τι δέος ἔπεστιν, ἵνα σοὶ ἐκ τῆς Καλλιόπης εἴπω λαθὼν, τὰς ἐνταῦθα φερούσας ἀπέσπε, καὶ ἡμᾶς τῶν ἀνὰ χεῖρας ἔχεσθαι παραχώρει μερίμνης ἀπάσης ἐκτός· μαθητῶν ἡμεῖς πλήθεσιν οὐ φιλοτιμούμεθα· παραχωροῦμεν δὲ τῆς ἐντεῦθεν φιλοτιμίας τῇ βουλομένῃ παντί· ἡμῖν δ'

ἀγαπητὸν καὶ εἰ μηδένα ποτὲ μαθητῶν εἶημεν πεπλουτηκότες, μόνον εἰ καὶ ἄλλως ἦν καλῶς ἀναπλήσειν τὸν βίον· ἐπεὶ δ' ἔστιν ὁμολογουμένως, χαिरόντων ὅσοι μαθαταί· ἐμοὶ γὰρ οὐ σχολὴ τούτοις προσέχειν τὸν νοῦν.

ρ'στ') (ἀνεπίγραφος)

Ἀδελφε ἐτιμώτατε· εἰδέναι σου χρὴ τὴν εὐλάβειαν, ὥς ἅμα τε τὴν πρότριτα τὰ βραχέα ἐκεῖνα ἐθεασάμην καὶ ἐδεξάμην ἰχθύδια, ἅπερ ἐγὼ μὲν ᾧμην προθυμίαν ἐπὶ τὸν κανόνα καὶ διέγερσιν εἶναι, ὁ δὲ πέμψας σὺ οὐδὲ τοῦτο διατείνου, ἀλλ' ἀπλῶς ἀποστολὴν οὔμενον, καθ' ἕτερον· δῆτινα σκοπόν, ἐκ δὲ μόνης ἀγάπης πεμφθεῖσαν, καὶ προθυμίας οὐκ οἶδ' ὅπως παραχρῆμα μεγαλοποιητικῆς πλησθεῖς, τῇ τε τοῦ κανόνος ἐπιθέμενος ἐργασίᾳ εἰς τέλος τοῦτον σὺν εὐκλείᾳ, Θεοῦ διδόντος, ἐξήνεγκαι· ἀγῶ μὲν τὸ ἐμὸν ἔργον ἤδη περάνας ἔχω· σὺ δὲ τί μέλλεις καὶ οὐ μιμνήσκῃ τῶν συγκαίμενων; ἢ οὐκ οἶδας ὥς οὐχ ἑνὸς τινος χρέους, ἀλλ' ὅλων εἰ τριῶν ὀφειλέτης· τό γε γὰρ ἡμῖν προδιεγερτικὸν δῶρον, ὃ καὶ ἐχρῆν πρὸ τοῦ δώρου κατὰ τὴν ἑαυτοῦ κλησιν· ἐλθεῖν, οὐχ ἦκεν· ὥστε καὶ εἰ μὴ ἀγαπητικὴ προειλήφει ἐλθοῦσα ἀποστολή, κἂν ἔτι νῦν ἀκανόνιστος καὶ ἀμελώδητος ὁ πολὺς ἐν μάρτυσιν ἔμενε Χριστοφόρος· ἢ τ' ἐπὶ τῷ πόνῳ μισθοῦ λόγον ἔχουσα δόσις ὀφείλεται. Καὶ σὺ γε φιλαλήθης ὢν ἔρεις ὥς ὀφείλεται· εἴτ', ὦ πρὸς Θεοῦ, φίλος ἐμοὶ μόνῃ καὶ ξηρὸς ὑπὲρ τοῦ κανόνος ἤξει μισθός, καὶ οὐ σὺν αὐτῷ τι καὶ ἐπιμίσθιον ἔσεται; ἀσυμφώνητος μὲν τις δόσις, εἰωθυῖα δ' ὅμως δίδοσθαι, ἧς οὐδὲ τοὺς χειρωνακτικούς καὶ βαναύσους τὴν τέχνην ἀποστελοῦσιν οἱ αὐτοῖς ἐργάζεσθαι ἐπιτάττοντες· καὶ τοῦ δίκαιον τοσοῦτον ἡμᾶς κάτω βαίνειν ἐκείνων, λογικὴν καὶ ταῦτα προσησαμένους τὴν τέχνην; οὐκ ἂν, οἶμαι, δόξωσι λόγῳ παρὰ τὴν κρίσιν· οἱ σῆκτω κρίνοντες χρώμενοι· ὥστε τρία γ' ἔστιν, ἐνταῦθα γὰρ τὸ τῆς τριλογίας, ἥπερ ἐν τοῖς πάλαι τῶν λόγων ἀγῶσι τὸ τῆς δευτερολογίας ἀναγκαιότερον, τρία τὰ κεχρεω-

στημένα· τὸ προμίσθιον, ὁ μισθός, καὶ τὸ ἐπὶ τούτοις διδόμενον· ὃ διὰ τὸ προῖκα καὶ φιλοτίμως δίδεσθαι, φιλοτιμία καὶ αὐτὸ κεκράτηκε λέγεσθαι. Ἀτὰρ σύ, καὶ μοι σύγγνωθι κὰν ταῖς παιδιαῖς ἀκριβολογουμένῳ, καὶ πως σπουδάζειν κἀνταῦθα δοκοῦντι, μὴ τὸ ἐν τρία ποιήσας τῇ διαιρέσει, ἐξ ἀριθμοῦ μόνον, καὶ οὐ τῶν πραγμάτων τὸ δέον οἰηθῆς ἡμῖν ἐκπληροῦν· ἀλλ' εἴπερ ἀνάγκη συστέλλειν, τὰ πράγματα πληθύνας σύστελλε τὸν ἀριθμόν, τοῦτ' εἰδὼς ὡς πρὸς ἄνθρωπόν σοι τὸ χρέος, τέχνην τὸ ἐπαινεῖν δύνασθαι ὃν τινα θυμὸς ἀνοίσει, ἵνα μεταξὺ ποιητικῶς εἴπω, πεποιημένον. Εἰ δὲ τοῦτο καὶ τὸυναντίον δῆπου· ὁ γὰρ αὐτός φασιν ἰατροὺς τὰ σώζοντα εἰδὼς, ἅμα καὶ τ' ἀναιροῦντα ἐπίσταται· ὥστε εἰ μὴ σε ἐπαίνων ἔρως πρὸς τῷ δικαίῳ καθέξει, ἀλλὰ γε φόγου δέος, καὶ τεχνικοῦ φόγου, πρὸς τοῦτο ἐπιστρεφέτω.

ρ'ζ') Τῷ Μελιτινιώτῃ

Πάσχω δικαίως· ὑπομένω οὐδαμῶς· τί τοῦτο ὅπερ οἶδας· τὸ τοῦ προσώπου πάθος ἢ μᾶλλον εἰπεῖν τὸ δεινόν, τὸ ἐκ τῶν ἄνωθεν τῆς κεφαλῆς κατερχόμενον, τοῦτο δὴ κάτεισι νυνὶ συχνῶς μᾶλλον καὶ ἐπωδύνως ἤπερ εἰώθει· ἐγὼ δὲ ἀμυχάνως ἔχων ὅτι δὴ πράξαντα ἢ νοήσαντα βοηθεῖν ἑαυτῷ, κάθημαι ἀδημονῶν· σκυθρωπάζω δὲ οὐ τοῦ αἵσχους ἕνεκα, ὅπερ ἐντεῦθεν συμβαίνει, τούτου γὰρ μείων ὁ λόγος ἐμοί, ἀλλὰ τὸν κίνδυνον δεδιὼς ὅσος ἐντεῦθεν πολλοῖς ὑφορᾶται, καθὰ καὶ λεγόντων ἐστὶν ἀκούειν τῶν πολλὰ μὲν φιλοσοφούντων ἢ θορυβούντων εἰπεῖν οἰκαιότερον, οὐδὲν δ' ὅμως πρὸς θεραπείαν ἐπινερούντων· πρῶν μὲν γὰρ ἐπασχον· καὶ ἦν ἡ καταρροή· οὕτως δὲ πλὴν οὐδαμῶς, οὐδ' ὥσπερ ἐρῶμαι πάσχων νυνί· ἀλλ' ἵνα σοι ὄντι μοι συλλυπούμενῳ ἀκριβέστερον ἐξείπω τὸ πᾶν, χρή γὰρ κατ' Αἰσχύλον παρ' ὧν ἐστι κλυόντων ἐλκύνει δάκρυ, καὶ τὴν διήγησιν πειράσθαι συνείρειν τῶν οἰκείων παθῶν· ἦν ὅτε δλόκληρον ἠγύετο ἔτος, καὶ τὸ τοιοῦτον κακὸν ἐπεὶ συνέβη μοι τὴν

ἀρχήν, ἅπαξ ἢ οὐδ' ἅπαξ κατήρχετο· πλὴν ὅτε κατήρχετο, οἰδημα μὲν ἐποίει, ἀλλὰ παντάπασιν ἀμυδρόν, καὶ ὅσον μῆδ' ἔχειν τοὺς θεωμένους εἰκάζειν, ἣν μὴ τις ἔτυχε περιεργότερον ἐπιστήσας τοὺς ὀφθαλμούς· ἐγὼ δὲ ἀφροντίστως εἶχον· καὶ ἦν μοι διὰ σπουδῆς οὐδὲν μεριμνᾶν περὶ τούτου· ἅμα μὲν τῷ τὴν γένεσιν διὰ μακρᾶς περιόδου συμβαίνειν, ἅμα δὲ καὶ τῷ μῆδὲν οὐδαμῶς φροντίδος ἄξιον τὸ γινόμενον καταφαίνεσθαι. Τί οὖν; ὁδῷ βαδίζων ὁ χρόνος προὔβαινε, καὶ τὸ δεινὸν ὥσπερ αἱ τῶν δένδρων ρίζαι ἐκραταιοῦτο τῷ χρόνῳ, πρὸς ἐπικράτειαν χωροῦν ἐξ ἀσθενεστέρου, καὶ μείζον γινόμενον ἐκ φαύλου καὶ εὐτελοῦς τὸ φαινόμενον· καὶ ἐλύπει μὲν ἐμέ—καὶ πῶς γὰρ οὐκ ἔδει;—οὕτω μὲν συχνὰ καταρρέον, οὕτω δὲ καὶ πολεμίαν ἐμοὶ λαμβάνον ἐπίδοσιν. Τέως γε μὴν ἀνεκτότερον πολλῷ ἐποίει· ἔχειν ἡμᾶς, ἢ τὸν ἄρτι καιρόν· νυνὶ γὰρ ὥσπερ φιλονεικοῦν, τὸ τοιοῦτον ταῖς ὥραις συμπραχτείνεσθαι, ἔτι μᾶλλον προϊόντος τοῦ χρόνου, ἐπεὶ καὶ ἀκάθεκτός ἐστι ρέων, τῇ κινήσει τῆς σφαίρας παρυφιστάμενος, λαμβάνει ἐπίδοσιν ὥς οὐκ ὠφείλει· καὶ γεννᾶται ὅτε μὲν διὰ πεντεκαίδεκα, ὅτε δὲ δι' ὀκτώ· ἔστιν ἐν ᾧ καιρῷ καὶ δι' ἑξ, ὥσπερ τρεῖς ἤδη ταῖς νῦν ἡμέραις ἔχω τοῦτο ἰδών· γεννᾶται δὲ οὐ κατὰ τὸν εἰθισμένον ἀνωθεν τρόπον, ὁδύνης ἄτερ καὶ ἄλγους—ἢ γὰρ ἂν καὶ ἤττον ἦν λυπηρόν—ἀλλὰ καὶ μετὰ τὸ λυπηῆσαι τὸ σῶμα· ἀλλὰ καὶ ὥσπερ ἡ γένεσις αὐτοῦ διάφορος οὕσα φαίνεται τῇ προτέρᾳ, οὕτω δὴ καὶ ἡ ἀποκατάστασις· πρώην μὲν γὰρ ἅπαξ ποτὲ χρόνου γινόμενον, καὶ τὸν ὄγκον ὑπάρχον, ὥς ἔφην, βραχύτατον, ραδίως αὖθις ἐωρᾶτο διαλυόμενον· ποῖ χωροῦν, καὶ ποῖ μεταβαίνειν οὐκ οἶδα, πλὴν ἐχώρει καὶ διελύετο· νυνὶ δὲ τοῦναντίον ἅπαν· γεννᾶται μὲν συνεχῶς, ἀποκαθίσταται δὲ χρονίως, τοῦ τῆς γενέσεως χρόνου τοῦναντίον κατὰ τὸ ἀνάλογον ἐχούσης τῆς ἀποκαταστάσεως. Καὶ δῆλόν ἐστι λοιπὸν ἐπὶ τὸ χεῖρον ἔτι προκόψον, καὶ ζημιῶσον τῶν μεγίστων αὐτοῦς, ἂν μὴ τις γένηται παρὰ Θεοῦ ἐποχή, τοῦ εἴτε ρεύματος χρῆ ἰλέγειν, εἴθ' ὕλης δριμυείας, εἴτε χυμοῦ, εἴθ' ὅπως δῆποτε ἱατροῖς ἀνδράσι φίλον κάλειν·

ἐφ' οἷς ἐγώ, ἐπειδήπερ καὶ πλεῖστον μικροφυχίας μετέχω, φέρω μὲν οὐδαμῶς, ἀνιώμαι δὲ καὶ δυσχεραίνω, καὶ δυσκολαίνω πρὸς τοὺς ὀρώντας, καὶ ἀποστρέφομαι ἢ τις ὁμιλῆσαι ἐθέλοι, καὶ καλῶς λέγω τὸν βίον, τὴν ζωὴν, τὸν κόσμον· καὶ ταῦτα πάντα πάσχω, ἢ ποιῶ, ἢ οὐκ οἶδα πῶς ἄλλως χρὴ λέγειν, ἄνευ τοῦ μηδὲν δυνηθῆναι πράξαι πρὸς θεραπείαν. Ἐπὶ τούτοις τί χρὴ ποιεῖν; τίς τρόπος ἀπαλλαγῆς; πῶς ἂν γένοιτο εὐδαιμονίῃσαι ποτὲ οὕτως ἔχοντα ἀνθρωπον; δυστυχῆσαι μὲν τ' ἂν πολὺ πρότερον ἢ εὐδαιμονίῃσαι. Ἐγωγε μέντοι εἰ μὴ ἦν ὀφθαλμῶν πέρι καὶ ὀδόντων φοβεῖσθαι, οὓς ἔσχον οὕτως ἐρρωμένους τῇ πρώτῃ, νυνὶ δὲ τοὺς μὲν χαύνους καὶ πολὺ καταστάζοντας τοῦ δακρύου, τοὺς δ' ὡς εἰκός, εὐπεριτρέπτους καὶ εὐκλονήτους ἐν τῇς κατὰ τὸ κρανίον ἀνωμαλίας, ἢ ἔν' εἴπω τὸ μείζον, εἰ μὴ ἦν δεδιέναι περὶ αἰφνιδίου τελευτῆς, ὅποια συμβαίνειν εἰώθει ἐπὶ τοῦ φάρυγγος καταρρεύσῃ τὸ τοιοῦτον ὑγρὸν, λόγος γὰρ καὶ τοῦτο ἱατρικὸς ἀληθινὸς ὃς πολλάκις μοι παρὰ πολλῶν ἀκουσθεὶς περίφοδον δείκνυσιν, εἰ μὴ τὰ τοιαῦτα ἦν, τίς ἂν ἦν τοῦ οἰδήματος λόγος; ἀπεκρύβην ἂν ἐξ ὀφθαλμῶν τῶν πολλῶν γεγονώς, καὶ ἀπεθέμην ραδίως σὺν οὐδεμῇ λύπῃ ψυχῆς καὶ τὴν τιμὴν, καὶ τὴν προκοπὴν, καὶ τὴν εὐδοκίμῃσιν, καὶ ὅσα ὑμεῖς λέγετε ἢ ἀκούετε ἐκείθεν ἐπισυμβαίνειν, οὐ καθ' ἡμέραν σχολάζετε, καὶ διττὸν ὅπως ποτὲ δυνατόν ἦν κατ' ἐμαυτὸν, ἐκκλίνων ἅμα καὶ τὰς τῶν ὀρώντων ὀψεις, καὶ τὴν ἐκ τοῦ θεᾶσθαι αἰσχύνην· οἷς γὰρ οὐκ ἦν ὁρᾶσθαι οὐδ' αἰσχύνεσθαι ἔχοντα ἐπισυνέβαινεν ἂν νυνὶ δὲ πρόσσεστί μοι καὶ δεδιέναι τὸν περὶ ψυχῆς, ὅποιά με οἱ ὀρώντες ἐκδειματοῦσι, καὶ μάλιστα οἱ τῆς ἱατρικῆς ἐπιστήμονες, καὶ τὴν αἰσχύνην οὐκ ἀποδιδάσκειν. Γέγραφα ταῦτα πρὸς σὲ βουλευθεὶς μοι τὴν ἔνδον λύπην ραῖσαι μικρόν· εἰώθει γὰρ αὕτη διὰ τῆς ἐξαγγελίας ὥσπερ ρεῦμα ἐκ κεκουμένης, ἀνακούφισιν τῶν ἐν τῇ καρδίᾳ δυσχερῶν ἀπεργάζεσθαι· σὲ δὲ ἱατρικὸν οὐκ οἶδα ὥστε δεηθῆναί σου εἰ τι δύνασαι βοηθῆσαι· οἶδα δὲ σε φίλον ὄντα ἐμόν· εἰ δὲ μὴ μέγα εἰπεῖν, καὶ ἀδελφόν. Γινώσκω δὲ καὶ τὸν Ἀκτουάριον, τῶν σῶν ὄντα

φίλων, ἢ γινώσκω σὲ τῶν φίλων ὄντα τοῦ Ἀκτουαρίου· ὅπως ποτὲ γὰρ βουλομένῳ σοι ἔστιν ἀκούειν οὐ διαφέρει μοι· τῶνδρι γὰρ εἰ ἐντύχης, ἐκ συμβάματος δὲ πλήν, καὶ οὐχὶ ἔργον ποιήσας τὸ προσελθεῖν, τάχα δυνηθῆς βοηθῆσαι ἡμῖν, ἐκεῖνον μὲν ἀναμνήσας τῶν κατ' ἐμὲ—ἔτυχε γὰρ καὶ πρῶν ἀκούσας—ἐμοὶ δὲ τὰ παρ' ἐκείνου διαπορθεύσειν· ἐγὼ γὰρ ὡς ἔχω βαδίσαι πρὸς ἐκεῖνον οὐ βούλομαι, ἵνα μὴ μεταξὺ βαδίζων πάντων μεταστρέφω πρὸς με τοὺς ὀφθαλμούς, ἐκ τοῦ καινότερόν τι θέαμα δεικνύναι τὸ πρόσωπον. Φιλεῖ γὰρ ἅπας ἀνθρώπων τὰ μὲ συνήθη τῶν ὁρωμένων ὡς προσκορῇ παρατρέχειν, τοῖς δὲ καινότεροις ἀκρατῶς ἐπιβάλλειν τὰς ὄψεις· καὶ οὐκ ἔστιν ὅπως οὐ περιεργότερον τοῖς τοιοῦτοις προσχεῖν ἐθελήσειεν.

**Ἀνακήρυξις τῆς εὐσεβείας αὐτοῦ παρὰ τῶν
ὑποσχομένων αὐτῷ.**

Εὐλογητὸς ὁ Θεὸς ἡμῶν ὅτι οὐδέποτε κακὴν ὑπόληψιν ἔσχομεν περὶ τοῦ δεσπότου ἡμῶν τοῦ πατριάρχου κυροῦ Γρηγορίου, ὡς ἔστι βλάβη, καθάπερ τοῦτό τινες τῶν ἀμυήτων ὑπέλαβον· ἀλλ' ὀρθοδόξοτατον τοῦτον γινώσκουμεν καὶ εὐσεβέστατον· μόνον δεόμεθα τὸν πατριαρχικὸν παραιτήσασθαι θρόνον διὰ τὴν τῶν ἀνθρώπων εἰρήνην. Καὶ ἐπειδὴ παρ' ἡμῶν ζητεῖ τὴν τῆς εὐσεβείας αὐτοῦ ἀνακήρυξιν ἔγγραφον γενέσθαι, καὶ αὐτίκα κατανεύει τὸν θρόνον παραιτήσασθαι, ζητοῦμεν καὶ ἡμεῖς τινα ἀσφάλειαν πρότερον γενέσθαι παρ' αὐτοῦ. Καὶ εἰ τοῦτο γένοιτο, αὐτίκα καὶ ἡμεῖς πάντες ἔτοιμοι ἐν ὀνόματι τοῦ Χριστοῦ καὶ ἐγγράφως καὶ ἀγράφως παρρησιᾷ τε καὶ ἰδίᾳ τοῦτον, ὥσπερ καὶ τὸν ἅπαντα χρόνον ἦν, εὐσεβέστατον κηρύττειν καὶ ὀρθοδόξοτατον, ἐπιτιμᾶν δὲ καὶ τοῖς ἀφρόνως καὶ ἀμάθως κατ' αὐτοῦ λέγουσιν.